

Sulu

GREATER
THAN
THE PROPHETS

كثير من
الرسول
Labi Alanga
Min

KANABI - NABIHAN

Si Isa, Labi Alanga min Kanabi-nabihan

Nionan si Isa, "nabi" è aa kasehean. Bannal, nabi si Isa. Nionan iya nabi mareyom sulat si Nabi Musa ma awal-jaman ma nsà lagi iya palahil ni dunya. Yuk si Musa,

"Ma sinosong, pinabeyà du è Tuhan dakayù nabi ni panubu bi min bangsa bi du buwat aku. Wajib subay bineyà kamemon panohoan na sabab sai-sai mbal ameyà ma nabi itu, pinakaat du è Tuhan maka pinalaan min bangsa suku na." (Taurat Jud Sarà Kaduwa 18:18,19)
(Hinang Aa Kawakilan 3:22,23)

Nionan isab si Isa nabi è kasehean ma waktu maitu lagi iya ma dunya. Dakayù waktu pinakallum pàin è si Isa aa bai amatay, ainu-inu saga aa. Yuk sigam,

"...Itiyà na palahil ni dunya dakayù nabi abalakat." (Lukas 7:16)

Sabab aheka bai tahinang è na makainu-inu, pinakallat è na mata aa abuta, kaulian è na saga aa asakki, pinakallum è na aa amatay, nionan iya nabi è saga aa sampay buwattinaan.

Minsan lagi nabi pangon ma iya è kasehean, alanga lagi iya min kanabi-nabihan. Dakayù waktu nijanjan e si Isa aa dusahan, binuwanan iya kallum saumul-umul bang niamu è na min iya. Tinilaw si Isa magtui è na, yuk na,

"Palabi bahà kawasa nu min kawasa Mbò kami si Yakub?" (Yahiya 4:12)

Bang makabuwan si Isa kallum saumul-umul, tantu alanga iya min si nabi Yakub, alanga min si nabi Ibrahim, si nabi Musa, si nabi Daud maka saga nabi kamemon.

Kalehun bisla si nabi Yahiya, dakayù nabi heya ma awal-jaman i. Yuk na pasal si Isa,

"Dahu aku piitu min iya sagò akawasa gi iya min aku. Dumain katopan ku minsan angahubaran engkot taumpà na sabab alanga iya min aku." (Yahiya 1:27)

Alanga si Isa min kanabi-nabihan
sabab luwas iya min sulgà. Yuk si Isa
ma Kitab Injil,

"Halam lagi aniyà bai makapi ni
sulgà luwal du aku iya bai manjari
manusiyà deyò min sulgà. Iya i
lahat ku porol." (Yahiya 3:13)

Makasaksi si nabi Yahiya ma pasal
si Isa bai deyò min sulgà. Yuk na,

"Jukup kakogan ku sabab maitu ma
si Isa kamemon. Si Isa iya subay
palanga sago aku itu subay pakulang
na kabantugan ku. Iya bai piitu
min sulgà asal alanga du min
kamemon. Aa asal min dunya, labayan
na dunya du sabab porol lahat na itu.
Angkan iya sadja pandu na kahalan
deyom dunya sadja. Bò si Isa deyò
min sulgà asal alanga min kamemon.
Sulgà iya kalabayan na sabab aa
sulgà iya. (Yahiya 3:29-32)

Alanga si Isa min kamemon saga nabi
sabab Anak Tuhan iya. Bang onan ta si Isa
Anak Tuhan, maumu mbal tahati è aa kasehean.
Pangannal sigam in hati bis, la itu,
anganak Tuhan buwat manusiyà. Dumain ka
buwatti. Mbal anganak Tuhan. Amapanjari
iya. Halaman aniyà handa na. Dakayù-kayù
du iya Tuhan. Sagò iya Palman na dongan
du maka iya. Yuk Kitab Injil,

"Ma waktu awal-tagna, asal na Palman
bò Palman i Tuhan du. Manjari, iya
nionan Palman i bai manjari manusiyà
piitu ni dunya dok paokom mareyoman
manusiyà. Jukup iya ma kase-lasa
maka kasabannalan. Bai tandà kami
sahaya na. Angkan wajib iya magsahaya
sabab tunggal iya Anak Tuhan.

(Yahiya 1:1,14)

Ma awal-jaman lagi, ma nsà lagi palahil
si Isa ni dunya, anganjanji Tuhan ma saga
aa pasal Almasi, piitu du iya ni dunya
angalappasan manusiyà. Bai pamuwan è na
janji i ni saga nabi bò tasulat è sigam.
Tabak ta janji i ma Kitab Taurat, Kitab
Jabul maka ma Kitab kasehean.

Dakayù sulat pasal janji i tabak ta
ma Jud Isaya, yuk i,

"Tuhan iya amanyata paltandaan ni
kaam. Buwattitu paltandaan na i,
angiram du dakayù bujjang bô iya
anganak lalla. Pangon bujjang i ma
anak na si Imanuwalla." (Hati na,
Tuhan-Patanna-ma-Kitam) (Isaya 7:14)

Aniyà isab dakayù sulat ma Kitab i asawa
toongan pasal kawasa si Isa maka hinang na
ma dunya, yuk i,

"...Aniyà na ondè-ondè nianakan ma
pasal ta-bi. Binuwanan kita-bi
dakayù anak lalla, bô iya na iya
magtuhân mareyom dunya itu. Itiya
saga on panganggallal ma iya:
'Maggagara makainu-inu, Tuhan Patikawasa,
Mna Kakkal Salama-lama, maka Sultan
Kasannangan isab. Iya nianakan itu,
sultan angangantian bai pangkat na si
Sultan Daud, bô asaplag kapatutan na
mareyom dunya. Halam aniyà katob-toban
ma kasannangan pinatannà è na mareyom
dunya itu." (Isaya 9:6,7).

Damuli, pamuwan è Tuhan janji pasal si Isa ni si Mariyam iya bujjang song anganak ma iya. Yuk Kitab Injil,

"Magpanyata malaikat Jabarail ni si Mariyam, yuk na, 'Daa ka agawa, Mariyam, sabab kasulutan Tuhan ma kaa. Pakale ka, kaa ilu angiram du, bò ka anganak lalla, si Isa iya pangon nu ma iya. Alanga du on na bò nionan iya è saga aa, "Anak Tuhan". Pinatannà iya magsultan è Tuhan, iya magnakurà ma kita buwat bai pagsultan si nabi Daud, iya Mbò anak nu. Bò iya magsultan ma bangsa Yahudi, ma saga panubù si nabi Yakub sampay ni kasaumulan. Halam aniyà katapusan pagsultan na, kakkal du."

(Lukas 1:30-33)

Aheka saga nabi bai kawakilan è Tuhan amandù ma saga aa ma dunya pasal kabonto-
lan. Yuk Kitab,

"Ma awal-jaman adaran pinalmanan è Tuhan saga kambò-mboan ta-bi min saga nabi, ginisan aturan na ma sigam, sagò ma damuli pinalmanan kita-bi è Tuhan min Anak na." (Hebrani 1:1)

Aniyà du lapal ahap min Tuhan binowa è Anak na piitu ni dunya, lapal makakogkog atay aa. Bang taimà nu si Isa, kale nu iya, katauwan nu ru bang ai iya lapal ahap min Tuhan. Sago bang tinulak è nu si Isa, mbal iya kale nu, mbal ka makatàu. Yuk Kitab Injil,

"...Pi si Isa ni lahat Jalil amandù pasal iya lapal ahap min Tuhan, yuk na, 'Taabut na waktu bai ginantà è Tuhan pamalangngan parinta na. Taubatin bi na dusa bi, yuk na, bò parassayahun bi Lapal Ahap itu."
(Malkus 1:14b,15)

Alanga si Isa min kanabi-nabihan. Bang bineyà è ta-bi saga nabi sabab sosohean Tuhan sigam, labi-labi toongan subay si Isa bineyà sabab Anak Tuhan iya. Pakale ka ma si Isa, beyaun iya. Tantu makakollò ka kahapan min iya.